



హాంతకుల ఒప్పందం

ఎమ్. వి. వి. సత్యనారాయణ

ప్రతాపరావు గోడవైపు చూస్తున్నాడు. ట్యూబ్ లైట్ వెలుతురు గదిలో ఆహ్లాదంగా పరుచుకొని వుంది.

గోడమీద బల్బు కదులుతోంది. అది అచ్చగా ఎర్రవైపు కదిలే పులిలాగా వుంది. బల్బుకి రెండడుగుల దూరంలో కీటకం వాలివుంది.

బల్బు వొడుపుగా పాదాలు కదుపుతోంది. ఈసారి ప్రతాపరావుకు కీటకం కనిపించడంలేదు. కీటకం స్థానంలో సుందర రామయ్య కనిపిస్తున్నాడు.

సుందర రామయ్య అతడికి పిల్లనిచ్చిన మామగారు. మధులత ఆయనకు ఒక్క తే కూతురు. సుందర రామయ్య పరమఛాందసుడు. తాను బల్బుకి వుండగా కూతురికి ఆస్తి ఇస్తే ఆరిష్టం అని ఎవడో సిద్ధాంతి చెప్పాడు. సుందర రామయ్యకు అతడి మాటే మెదడులో నాటుకుపోయింది.

అదిగో, అదే నచ్చలేదు ప్రతాపరావుకు. ఇవ్వవలసిన ఆస్తి ఏవో యిచ్చేస్తే తాను, ఏదయినా బిజినెస్సులో

4

షేర్లు కొంటాడు. కాని మామగారు తనకు ఆ ఆవకాశం యివ్వడంలేదు. అంతేకాదు — ఈ మధ్య కాలంలో సుందర రామయ్య, అల్లుడికి తెలియకుండా కూతురితో మంతనాలాడుతున్నాడు. ఆమె పేర రహస్యంగా వుత్తరాలు రాస్తున్నాడు.

అలాంటి వుత్తరం ఒకటి ప్రతాపరావుకు దొరికింది. ప్రతాపరావుకు అందులో అక్షరం అక్షరం గుర్తు వుంది. “ప్రియమైన లతా!

నాకు ఒంటరితనం భరించరానిదిగా వుంది. వేళకు పనిమనిషి వండిపెడుతుంది. కాని జీవితానికి తిండి ఒక్కటే చాలదు. స్వరాజ్యం అని మన ఇంటి ఎదురుగా ఒక టీచరు దిగింది. ఆమె కూడా యిష్టపడింది. ఆమె బాల వితంతువు. యిప్పుడు ముప్పయి సంవత్సరాల లాంటాయి.

అంతమాత్రాన నీకు ఏ లోటూ రానివ్వను.

—నీ తండ్రి.”

మధులత తనమాట లో సెయ్యదని సుందర రామయ్యకు బాగా తెలుసు. సుందర రామయ్య బాలవితంతువును పెళ్ళి చేసుకొని ఆ నీ మొత్తం ఆమెకు కట్టపెడతాడు. మధులతకు తండ్రి మాటలలో మోసం చెప్పినా అర్థంకాదు. అందుకే ప్రతాపరావు తన భార్యను ఒక కంట కనిపెడు తున్నాడు. పోస్టుమాన్ కి చెప్పి వుంచాడు.

ఈ కోజు ఉదయం మధులతకు ఒక ఉత్తరం వచ్చింది. ప్రతాపరావు ఆమెకు తెలియకుండా ఉత్తరం చదవాలని ప్రయత్నించాడు. అసలు ఆ ఉత్తరమే ఆతడి కంట పడలేదు.

ప్రతాపరావు గోడమీదకు చూశాడు.

కీటకాన్ని సమీపిస్తోంది బల్లి. నాలుకను గాల్లో ఆడించింది. దూకడానికి నిద్రమైన పులిలాగా ముందు కాళ్ళలో శక్తిని కేంద్రీకరించుకొంది.

“ఏమండీ! భోజనానికి వస్తారా?” మధులత వంటింట్లోంచి పిలిచింది.

ప్రతాపరావు పట్టించుకోలేదు. ఊపిరి బిగబెట్టి చూస్తున్నాడు. బల్లి సునాయాసంగా ఉరికింది. నాలుక కీటకాన్ని తాకింది. క్షణంలో తక్కువ భాగంలో కీటకం రెక్కలు కదిపింది. నాలుకతో బాటు బల్లి నోట్లోకి వెళ్ళిపోయింది.

మధులత మరల పిలిచింది.

ప్రతాపరావు లేచి వంటింటివైపు కదిలాడు. భోజనం అయిందనిపించి బెడ్ మీద వాలాడు.

కొంత సేపటికి మధులత వచ్చింది.

డ్రైమ్మర్ వేసి లైటు తీసేసింది. ప్రతాపరావు పక్కనే పండుకొని అతడిమీద చెయ్యి వేసింది. ప్రతాపరావు ఆమె వైపు ఒత్తిగిలాడు. ఆమెను దగ్గరకు అదుముకున్నాడు. కనుకొలకుల్లోంచి గోడవైపు చూశాడు.

గోడమీద ఇప్పుడు రెండు బల్లులు పాకుతున్నాయి.

“ఏమిటటు చూస్తారు?” అంది మధులత, అతడి వెదిమ లందుకుంటూ.

‘గోవిందును’ మనసులో గొణుక్కున్నాడు ప్రతాపరావు.

ప్రతాపరావు అటు తిరిగి పడుకొన్నాడు. అరగంట గడిచాక మధులత కుదిపింది.

ప్రతాపరావు కదలలేదు. ఆమె మెల్లగా బెడ్ దిగి

6

గదిలోంచి బయటపడింది. పీఠి గుమ్మం తలుపు తెరిచింది. స్విచ్ నొక్కి లైటు వేసింది.

భారీ విగ్రహం ఇంట్లోకి అడుగు పెట్టింది. అతడి వెనుక చీర గరగరలాడింది.

“అల్లుడు నిద్రపోయాడా?” అడిగా డతడు.

“వూఁ!” మధులత డ్రాయింగ్ రూంలోకి దారి తీసింది. అతడు సోఫాలో కూలబడ్డాడు. అతడి వెనుక నే వచ్చిన స్వరాజ్యం నిలబడే వుంది.

“నాన్న గారూ! యేమిటి యింత అర్జంటు గా వచ్చారు?” అంది మధులత.

“స్వరాజ్యం! కూర్చో” అని సుందర రామయ్య కొంత సేపు నిశ్శబ్దంగా వూరుకొన్నాడు.

స్వరాజ్యం సోఫాకి ఒక చివర కూర్చుంది.

“లతా! తొందరపడ్డాను. స్వరాజ్యాన్ని ఆర్జెంట్ గా పెళ్ళిచేసుకోవాలి” అన్నాడు సుందర రామయ్య.

“ఏం?”

“వాళ్ళ వాళ్ళు యీ మధ్య మన యింటిమీదకు వచ్చారు. పెద్ద గొడవ కూడా ఆయింది.”

“ఏమయింది నాన్న గారూ?”

సుందర రామయ్య తల వొంచున్నాడు. స్వరాజ్యం సరేసరి.

మధులతకు విషయం ఆరమయింది. తండ్రిమీద అసహ్యం కలిగింది. అదీ తాత్కాలికంగానే. తండ్రి మాత్రం ఏం చేస్తాడు? ఆమెకూడా తొందరపడిపోయింది కదా.

“ఎంత పని జరిగింది నాన్న గారూ?”

“ఇలా అవుతుందనుకోలేదమ్మా!”

“వెళ్ళి చేసుకోండి నాన్నా! మీ మాట యెప్పుడు కాదన్నాను?”

“స్వరాజ్యం తండ్రి విల్లు మార్చాలని గొడవ పెట్టాడు.”

“విల్లా?”

“నా అనంతరం నిన్నే ఆస్తికి సర్వాధికారిణి చేస్తూ విల్లు రాయించి రిజిస్ట్రేషన్ చేయించాను. ఆ విల్లు మార్చి స్వరాజ్యం పేర సగం ఆస్తి రాయించాలని స్వరాజ్యం తండ్రి బలవంత పెట్టాడు.”

మధులత నిశ్చబ్దంగా వుండిపోయింది. ఆసిమీదనే ప్రతాపరావు ఆశలు పెట్టుకొని వున్నాడు. ఇప్పుడు స్వరాజ్యం అడ్డం తగులుతోంది.

“అమ్మా, నీకు అన్యాయం చేసున్నాను కదా!”

“నాన్నగారూ! మీ అల్లుడితో మాట్లాడదాం!”

“నాకు మొహం చెల్లదమ్మా!”

“తొందరపడిపోయారు నాన్నగారూ!” స్వరాజ్యాన్ని చూచింది మధులత. స్వరాజ్యం మూగగా వింటూంది.

“సగం ఆస్తి అయినా నీకు పదిహేను లక్షల పైచిలుకే వస్తుందమ్మా!” అన్నాడు సుందరరామయ్య.

కిటికీ రక్క కొద్దిగా కదిలింది. మధులత చటుక్కున తలత్రిప్పింది. ఎవరూ లే రక్కడ.

“అల్లుడు లేచాడేమో?” అన్నాడు సుందరరామయ్య.

మధులత మెల్లగా కనిలింది. బెడ్ రూంవైపు అడుగులు వేసింది. ప్రతాపరావు బెడ్ మీద ఆద మరచి నిద్రపోతున్నాడు. మధులత నిట్టూర్చి వెనక్కు తిరిగింది.

ప్రతాపరావు ఓరకంట ఆమెను చూశాడు.

ఆమె తండ్రిని సమీపించింది. “ఎక్కడ దిగారు

8

వాన్న గారూ?" అంది.

“నా గారన లాడ్జి, రూం నెంబర్ 10.”

“రేపు ఉదయం వస్తాను. ఆయన బిజినెస్ పనిమీద వెళ్ళారు.”

సుందర రామయ్య తలూపాడు. స్వరాజ్యం లేచింది. తండ్రినీ, స్వరాజ్యాన్నీ పంపివచ్చి బెడ్ మీద వాలింది. లేచి కిటికీలోని గాసుతీసింది. గాసులో నీళ్ళున్నాయి. మూత తప్పించి నీళ్ళు గటగట తాగింది. నీళ్ళు వగరుగా వున్నట్టు తోచాయి.

తల తిరుగుతోంది. బెడ్ వైపు కదలబోయింది. నిస్సాగముంచుకు వచ్చింది. అడుగులు తడబడుతున్నాయి.

నేలమీద కుప్ప కూలిపోయింది మధులత. దబ్బున శబ్దమయింది. ప్రతాపరావు చటుక్కున కళ్ళు తెరిచి మంచం దిగాడు. ఆమెవైపు క్రూరంగా చూచి గదిలోంచి బయటపడ్డాడు. గారేజిలోంచి కారు తీశాడు.

3

వీధి కుక్కలు యెక్కడో మొరుగుతున్నాయి. క్రమంగా వీధిలోని కుక్కలకు అక్కడెక్కడి కుక్కలో సంకేతాలు పంపినట్టు యివీ మొరుగుతున్నాయి.

నీసా ఎత్తిపట్టి చివరి చుక్క తాగుతున్నాడు గోవిందు. కిరసనాయిలు దీపం వెలుగులో అతడి నీడ భారీగా గోడమీద పడుతోంది. కండలు తిరిగిన శరీరం, తోరమీసాలు, గ్లాస్కో- చొక్కా, ఒక చేతికి మల్లె పూలదండా.

నీసా బల్లమీద వుంచి వెనక్కి తిరిగాడు.

రత్తి కిరికిరి నవ్వి మంచం దిగింది. అతడి వెనుకనుండి మెడచుట్టూ చేతులు వేసింది. గోవిందు ఆమె చేతులు

సున్నితంగా విడిపించుకోబోయాడు.

“ఏం మామా? కోపమా?” అంది రత్తి.

“అది కాదు రత్తి! కుక్కలెంచుకు మొరుగుతున్నాయి?”

“వాటికి పనేముంది?”

“ఒక్కసారి వెళ్ళి చూచి వస్తాను!”

“అమ్మో నాకు భయం!”

“ఇక్కడే వుంటానేవే!”

రత్తి చేతులు సడలించింది. గోవిందు గదిలోంచి బయటపడ్డాడు. బయట చీకటిగా వుంది. మారంగా కుక్కలింకా మొరుగుతున్నాయి. కుడిప్రక్క వుంది గోవింద నిలయం. పొట్టి కోలో నీపం ప్రకాశవంతంగా వెలుగుతోంది. వెలుగుకు ఆడ్డంగా పొడవుపాటి నీడ!

“ఎవరది?” అరిచాడు గోవిందు. కుక్కలు కూడా భయపడి మొరగడం ఆపేకాయి.

నీడ వెనక్కి తిరిగింది. గోవిందువైపు వచ్చింది.

“ఒరేయ్ గోవిందూ!”

“ఎవరు ప్రతాపరావా? ఇంత చీకట్లో—?”

“వూఁ! నువు అవుట్ హవుస్ లో వున్నావే?”

“కుటుంబం పుట్టింటికి వెళ్ళిందిరా!” మోటుగా నవ్వాడు గోవిందు.

“నీతో పని పడింది.”

“వచ్చాడా మీ మామయ్య?”

“వూఁ!”

“ఎక్కడ దిగాడు? ఇంట్లో అయితే ప్రమాదంకదా!”

“అవును. అనుమానం రాకూడదు. నా గారున లాడిజె నెం. 10.”

“నిన్ను తప్పించి ఎవరినీ అనుమానించరు కదా!”

“వూహా!”

“మరీ మంచిది. నువ్వు చెప్పకపోతే మాంతకుడు యెవరయిందీ తెలిసే అవకాశంలేదు.”

“అవును.”

“ఎప్పుడు చంపాలి?”

“ఈ రాత్రే.”

“ఇంత అరెంటా?”

“రేపు విల్లు మార్చుతాడు.”

“ఆల్ రైట్! నువ్వు ఒప్పుకొన్నావన్నమాట!”

“దేనికి?”

“ఇందిరను చంపడానికి!”

“పాపం! ఎంత అయినా నీ భార్య కదా!”

“సుందర రామయ్య కూడా నీకు మామయ్యే కదా!”

“వాడు ఈ వయస్సులో ఎవ తెనో చేసుకుంటాడట. ఆ నీని రెండు ముక్కలు చేస్తాడట!”

“ఇందిరకూడా అంతే! ఈ ఆసి ఆమెది. పెసా తీసుకోవాలంటే దాని అనుమతి కావాలి. వెగానాకు విడాకులు ఇస్తానని బెదిరి సుంది!”

“ఆమెకు నచ్చ చెప్పకోవచ్చు కదా.”

“ఒరేయ్ ప్రతాప్! ఎవడి కష్టాలు వాడివి. నేను నీ పని చేసి పెడతాను. నువ్వు నా భార్యను చంపు. అంతే!”

“చూస్తూ చూస్తూ ఆడదాన్ని యెలా చంపడంరా?”

“ముసలాడిని నేను చంపుతూన్నట్టే!”

“ఆల్ రైట్.”

“గుడ్. అడ్రసు మరొకసారి చెప్పు.”

“రూం నెంబర్ 10, నాగార్జున లాడ్జ్, అతడివెంట

స్వరాజ్యం వచ్చింది.”

“స్వరాజ్యం కూడా ఆ గదిలోనే వుంటుంది కదా! ఎలా?”

“అలోచించు. ఇద్దరినీ చంపుతావా?”

“అతడిని చంపుతాను. ఆమెను ఏం చేయాలో అక్కడే అప్పటికప్పుడు నిర్ణయించుకుంటాను” అలోచించుకోసాగాడు గోవిందు.

“గుడ్!”

“మామా!” అవుట్ హవుస్ లోంచి రత్తి పిలిచింది.

“నువ్వు పడుకో....వస్తున్నాను” అని గోవిందు తిరిగి ఆలోచనలో పడ్డాడు.

“ఘాటైన నిద్రమందు సేవించింది మలభుత. ఆమెను యిప్పుడు నర్సింగ్ హోంకి తీసుకువెళ్ళాను. తెల్లవారే వరకూ అక్కడే వుంటాను. నాకు ఎలివీ పటిష్టంగా వుంటుంది. ఈ లోపులో సుందర రామయ్య పని ముగిసి పోవాలి.”

“తప్పకుండా.”

“జాగ్రత్త. ఎక్కడ బెడిసి నా మనకు చాల ప్రమాదం!”

“మనం కాగితాలు రాసుకొంటే మంచిదేమో!”

“నా స్పెన్స్ మనం యిద్దరమూ బాల్య స్నేహితులం. నమ్మకం లేదా?”

“నీ పబ్బం గడిచిపోతుంది. ముప్పయి లక్షలకు అధికారివవుతావు. నా పని ముగించడం అప్పుడు నీకు నిర్ణయంగా తోచవచ్చును.”

“మాటంటే మాటే! మనం ఒకరిని ఒకరం నమ్ముకోవాలి.”

“ప్రతాపరావ్! కేవలం నమ్మకాలమీద నే ప్రపంచం నడవడంలేదు. భయం కూడా వుండాలి!”

“కావచ్చును.”

“అందుకే మనం యిద్దరం కలసి ఫోటో డిగాలి. నువ్వు యే మాత్రం మాట తప్పినా మీ మామయ్య హత్య సందర్భంలో మనం యిద్దరం దొరికిపోవాలి. ఇందిరను నువ్వు చంపాక ఫోటోను నెగటివ్ నూ అగ్రి మెంట్ ను కాల్చిపారేదాం!”

“ఇప్పటికిప్పుడు ఫోటో ఎలా వస్తుంది?”

“నా దగ్గర సెల్ఫో కెమెరా వుంది. ఇంట్లోకి పడ!”

“తప్పదట్రా?”

“తప్పదురా?”

“కారు గోడ్డుమీదే వుండనియ్యి. ఏమీ ప్రమాదం లేదు.”

4

నా గారున లాడిలోకి ఆతడు ప్రవేశించాడు. భారీ విగ్రహం. ముసలితనం కావడంవలన కొద్దిగా వంగి నడుస్తున్నాడు. గుబురు మీసాలు తెల్లబడి మొహానికి వింత గాంభీర్యం యిస్తున్నాయి.

కాంటర్ లో వున్న వ్యక్తి కునికిపాట్లు పడుతున్నాడు. రూం సర్వీస్ బాయ్స్ తమ గదిలో నిద్రపోతున్నారు. హాలులోని గడియారం పన్నెండు గంటలు కొట్టింది.

ఆగంతకుడు పదో నెంబర్ గదిముందు ఆగాడు. మెల్లగా తలుపు తట్టాడు. లోపల యెవరో కదిలారు. నిమిషం తర్వాత తలుపు తెరచుకుంది.

“ఎవరు కావాలి?” అన్నాడు సుందర రామయ్య.

సుందర రామయ్య భుజాలమీదనుండి లోపలకు

చూశాడు ఆగంతకుడు. మంచంమీద రబ్బర్ బొమ్మ
లాగా నిశ్చలపోతొంది స్వరాజ్యం.

“నన్ను మధులత గారు పంపించారు.”

“అమ్మాయా? ఏం?”

“అల్లుడుగారు ఆమెను బాధ పెడుతున్నాడు.”

సుందర రామయ్య తలుపు దగ్గరకు వేసి బయలుదేరాడు.

ఇద్దరూ లాడి దాటి కోడ్డుమీద నడుస్తున్నారు.

“నీ పేరేమిటి?” అడిగాడు సుందర రామయ్య.

“గోవిందు.”

“అమ్మాయిని కొడుతున్నాడా ప్రతాపరావు!”

గోవిందు చుట్టూ చూస్తున్నాడు. కోడ్డు నిర్మా
నుష్యంగా వుంది.

“ఈ ప్రక్క సందులో ఆటోలుంటాయి!” అన్నాడు
గోవిందు తన ధోరణిలో. ఇద్దరూ సందులోకి తిరిగారు.
సందు చీకటిగా వుంది. కోడ్డుమీద పడే వెలుతురు
లీలగా మాత్రమే ప్రతిఫలిస్తోంది.

సుందర రామయ్యకు యేదో తెలియని భయంగా వుంది.
గోవిందు ముందు నడుస్తున్నవాడల్లా అక్కడే ఆగి,
“త్వరగా రండి” అన్నాడు.

సుందర రామయ్య చురుకుగా ముందుకు కదిలాడు.
వూహించని మెరుపు వేగంతో సుందర రామయ్య పాట్లలో
పగులైన కత్తి గుచ్చాడు గోవిందు. సుందర రామయ్య
కాలు నిలదొక్కుకోలేకపోయాడు. పాట్లలో ప్రేగులు
లుంగలు చుట్టుకుపోయాయి.

సుందర రామయ్య నోట మాటలేకుండా పడిపోయాడు.
కత్తిని ఆతడి బట్టలకే తుడిచాడు గోవిందు. ఆతడి చేతి
వచ్చి, ఉంగరాలు వొల్చుకొన్నాడు. మెడలోని ఫులి

గోరు పతకం లాక్కున్నాడు. కత్తిని మడిచి జేబు రుమాలులో చుట్టి జేబులో పెట్టుకొన్నాడు.

తిరిగి లాడివెళ్ళు నడిచాడు గోవిందు.

కాంటర్ లో వున్న వ్యక్తి హాయిగా నిద్రపో తున్నాడు. హాలులో గడియారం అరగంట కొట్టింది. పన్నెండున్నర. పదో నెంబర్ గదిలో చొరబడ్డాడు గోవిందు.

స్వరాజ్యం మగతగా ఇటు తిరిగింది. గోవిందు తలుపు లోపలివెళ్ళు గడియారం పెట్టి జీకో బల్బుకూడా ఆర్పేశాడు. మీదపడి స్వరాజ్యాన్ని ఆక్రమించుకొన్నాడు.

స్వరాజ్యం అటూ ఇటూ గింజుకోబోయింది. గోవిందు ఆమెకు యెలాంటి అవకాశమూ యివ్వదల్చుకోలేదు. ఆమె అరవబోయింది. ఫలితం లేకపోయింది. ఆమె నోరు నొక్కిపెట్టాడు గోవిందు.

చీకట్లో చెయ్యి చాపి టెలిఫోన్ అందుకొన్నాడు. రిసీవర్ ను ప్రక్కగా పెట్టి డయల్ చేయసాగాడు—

కరుణా నర్సింగ్ హోం లో టెలిఫోన్ గణగణ లాడింది. భార్య ప్రక్కనుండి ఒక్క ఉరుకులో ప్రతాప రావు వరండాలో వున్న టెలిఫోన్ నెట్టువెళ్ళు పరు గెతాడు.

డ్యూటీలో వున్న నర్స్ కునికిపాట్లు పడుతోంది.

రిసీవర్ చెవి దగ్గర వుంచుకొన్నాడు ప్రతాపరావు.

“కరుణా నర్సింగ్ హోం—మీరేనా?” అన్నాడు ప్రతాపరావు. ముందే నిర్ణయించుకొన్న కోడ్ మాటగా.

“అవును.... నేనే.... రేపు కలుసుకుందాం!”

“థాంక్స్” ప్రతాపరావు చెయ్యి వణికింది. రేపు కలుసుకుందాం అని గోవిందు అన్నాడు. అంటే అతడు

తనకు చెయ్యవలసిన పని విజయవంతంగా ముగిసింది.

రిసీవర్ జారిపోబోతుంటే రెండు చేతులతో దాన్ని క్రెడిట్ చేశాడు ప్రతాపరావు.

5

మధులత అతడివైపు సంశయంగా చూచింది.

“మీ కేం ఫర వాలేదమ్మా! మీ రహస్యాలు ఎక్కడా వెల్లడిచేయను. కేసు టేకప్ చేసినా, చెయ్యకపోయినా అది మావంటి ప్రైవేట్ యిన్వెస్టిగేటర్ల నియమం!” అన్నాడు డిటెక్టివ్ శిరీష్.

మధులత గాఢంగా నిట్టూర్చింది. “ఈ రోజు ఉదయం మా నాన్నగారి శవం నాగారున లాడి సమీపంలో దొరికింది. ఆ విషయం మీకు తెలిసే వుండాలి!” అంది.

“సుందర రామయ్యగారు మీ నాన్నగారా?”

“అవునండి. నేను ఒక్కతేనే సంతానం.”

“అంటే ఆయన అనంతరం ఆస్తికి వారసురాలు మీరేనన్నమాట.”

“అలాగే ఆయివుండేది స్వరాజ్యం మా మధ్యకు రాకుండా వుంటే?”

“స్వరాజ్యం—ఆమె ఎవరు?”

“మా నాన్నగారు ముసలి వయసులో తిరిగి పెళ్ళి చేసుకోవాలనుకున్నారు....” అంటూ మధులత తనకు తండ్రి లేఖలు రాయడం లగాయతూ చనిపోయే రాత్రి తన యింటికి రావడంవరకూ వివరించింది.

శిరీష్ ఆమె చెప్పిన విషయాలు మననం చేసుకున్నాడు.

“కూతురు యిక్కడ వుంది. ఆయినా ముసలాయన లాడిలో దిగారు. తన కాబోయే భార్యతో ఏకాంతంగా

గడపదానికి అయివుండాలి!” అన్నాడు శరీవ్.

మధులత యేడుస్తోంది. కొంతసేపటికి తానే తేరుకుంది.

“కాదు సార్! ప్రతాపరావుకు నాన్నగారు రెండో పెళ్ళికి సిద్దపడటం యివ్వం వుండదు.”

“ఎందుకని?”

“నాకు రావలసిన ఆస్తి రెండు ముక్కలవుతుందని.”

“అలా అని ప్రతాపరావు యెన్నడయినా వ్యక్త పరిచాడా?”

“రెండో పెళ్ళి విషయం తెలిస్తేకదా—ఆ విషయం తెలిసేది?”

“మరి ప్రతాపరావు మనసులో వున్నమాట ఎలా వూహించారు?”

“ఆయన మనస్తత్వం నాకు తెలుసును సార్! మామగారి ఆస్తిమీదనే ఆయన అన్ని ఆశలూ పెట్టుకున్నారు.”

“స్వరాజ్యంలో కలసి మీ నాన్నగారు మీ యింటికి వచ్చారు. మీవారు అప్పుడు నిద్రపోతున్నారు. ఆయనకు మీ నాన్నగారి విషయం తెలిసే అవకాశంలేదు. అవునా?”

“అప్పుడు లేచి మావారు సంగతి విన్నారని నా ఆనుమానం.”

“మీరు ఆయన వినడం చూశారా?”

“లేదు.”

“మీరు వెళ్ళి చూచేసరికి ఆయన నిద్రపోతున్నారా?”

“అవును సార్! అది కపటనిద్ర అని నా ఆనుమానం!”

“మీరు నర్సింగ్ హోంలో యెండుకు చేరవలసి

వచ్చింది?”

మధులత మొహం విప్పారింది. “అజే సార్! అక్కరే ప్రతాపరావు మీకు నోరికిపోతాడు” అంది.

“ఎలా?”

“నేను మా నాన్నగారినీ స్వరాజ్యాన్నీ పంపి గది లోకి వచ్చాను. నిద్రపోయేముందు మంచినీళ్ళు తాగు తాను. కిటికీలోని గాసు అందుకున్నాను. తాగాను. అంతే తెలుసు. తర్వాత నర్సింగ్ హోమ్లోనే కళ్ళు తెరిచాను.”

“వూఁ!”

“మావారు ప్రతాపరావు ఆ నీళ్ళలో నిద్రమందు కలిపి వుంటారని నా అనుమానం!”

“నిద్రపోయే మందు కలిపి తానే నర్సింగ్ హోంకి తీసుకు వెళ్ళారా?”

“అవును.”

“ఎందుకు?”

“నారిలో మా నాన్నను హత్య చేయాలి. హత్య చేయాలి అంటే బయటపడాలి. నర్సింగ్ హోం పనిమీద వెళ్తూ నా గార్డున లాడ్జి బయటనేనున్న వాహనం ఆపి, మా నాన్నను బయటికి రప్పించి వుంటాడని నా అనుమానం. హత్య ముగిశాక నన్ను నర్సింగ్ హోంలో చేర్చి తన అమాయకత్వం ప్రదర్శించుకొన్నాడు అని నా అనుమానం!”

శరీఫ్ ఆమెను జాలిగా చూశాడు. “మీవారు మిమ్మల్ని బాగా చూసుకుంటారా?” అన్నాడు.

“నన్ను అనేకంపై నా వెనుక వున్న ముప్పయి

లక్ష అను!”

“మిమ్మల్ని ఏమీ అనరుకదా! అంటే డబ్బుకోసం బాధపెట్టడం, అత్యాశ ప్రదర్శించడం వంటిది!”

“లేదు.”

“మీకు మీవారంటే యిష్టమేనా?”

“ఏ భార్యకు భర్త అంటే ఇష్టం వుండదు సార్?”

“మీవారిమీద హంతకుడిగా అనుమానం రావడం గురించి ఏం చెబుతారు?”

“మా నాన్నగారితో మాట్లాడుతూ కిటికీవద్ద నీడ చూచినట్టు అనుమానం.”

శిరీష్ కళ్ళు మూసుకున్నాడు. మధులత యిన్నిరకాల అనుమానపడుతోంది. తాను ఆమెను కేవలం అనుమానాలే వ్యక్తం చేసేదానిలాగా కొట్టిపారేయ్యడం సమంజసమా?

“లతగాదూ! మీవారు హంతకులూ, కాదో తేల్చుకోవాలి. అంతేనా?”

“అవును సార్!”

“మీ నాన్నగారిని మరెవరయినా డబ్బుకోసం హత్య చేసివుంటే?”

“మావారే చేసినట్టు నా అనుమానం సార్!”

శిరీష్ మిల్లగా నవ్వి. “మీ అనుమానాల గురించి పరిశోధిస్తాను. నన్ను మాత్రం అనుమానించకండి!” అన్నాడు.

“లేదు సార్” మధులత కళ్ళలో నీళ్ళుతిరిగాయి.

“సారీ లతగాదూ! మీ నాన్నగారు మిమ్మల్ని ఒంటరి దాన్ని చేసిపోయారు.”

మధులత కళ్ళు తుడుచుకుంది. హాండ్ బాగ్ లోంచి

చెక్కుబుక్కు తీసింది.

“యిప్పుడు వదు లత గారూ! మీ అనుమానాలకు తగిన ఆధారం దొరకాక గానీ నా అనుమానం తీరదు. అంతవరకూ....” చేత్తో వారించాడు శిరీష్.

నుధులత లేచింది.

“ప్రతాపరావుగారు ప్రస్తుతం ఏం పని చేస్తున్నారు?” అడిగాడు శిరీష్.

“కంట్రాక్టులు తీసుకుంటున్నారు.”

“లాభాలు బాగా వస్తున్నాయా?”

“ఏవో వస్తున్నాయి సార్! బాంక్ బాలన్స్ అంతంత మాత్రంగానే వుంది. యెక్కువ పెట్టుబడిపెట్టి వ్యాపారం చేయాలని వుంది ఆయనకు.”

శిరీష్ కి అరమయింది. నుదురు కొద్దిగా పెక్కి లేచింది.

“మీ అడ్రసు యివ్వండి!” అన్నాడు శిరీష్.

6

ఫామిలీ అన్న రూంలో ప్రవేశించారు యిద్దరూ.

గోవిందు ఒక సీటులో కూర్చుంటూ ఎదుటి సీటువైపు చేయి చూపించాడు. ప్రతాపరావు యెదుటి సీటులో కూర్చున్నాడు.

వెయిటర్ వచ్చాడు. “రెండు రవ్వదోశె—రెండు స్వీటు.... తొందరలేదు” అన్నాడు ప్రతాపరావు.

వెయిటర్ వెళ్ళిపోయాడు.

ప్రతాపరావు ముందుకు వొంగాడు. “నువు పని ముగించుకొని వచ్చేయ్యవలసింది. మరల లాడికి యెందుకు వెళ్ళావు?” అన్నాడు.

“స్వరాజ్యం కొబ్బరిముక్కలాంటి పిల్ల!” లాట్టులు వేశాడు గోవిందు.

“నా స్పెన్స్....నీ వేలిముద్రలు గదిలో దొరికాయి. నువ్వు భారీమనిషివని స్వరాజ్యం పోలీసులతో చెప్పింది.”

గోవిందు వ్యంగ్యంగా నవ్వాడు. “పోలీసులు కాదు కదా, వాళ్ళ తలలో జేజెమ్మలు దిగిరావాలి. నీ ఫ్రెండ్ నని యెవరికైనా తెలిస్తేకదా యెవరైనా అనుమానించేది.”

“నీకు ఆ అతి నమ్మకం పనికిరాదు.”

“ఒరేయ్ ప్రతాపరావ్! పాయింట్ మాట్లాడు. అలా చేశావు—ఇలా చేశావు అనక! పని విజయవంతంగా తుగిసినందుకు సంతోషించు.”

“అలాగేలే!”

“మరి—ఇందిర చావుకు ముహూర్తం ఎప్పుడు పెడుతున్నావు?”

“అప్పుడేనా—యీ గొడవ చల్లారనియ్యి.”

“అవునులే! నీ పని తుగిసింది మరి! నీకు తొందరే ముంటుంది? రేపో మాపో నాకు ఇందిర విడాకుల నోటీసు పంపుతుంది—?”

“గోవిండ్! ఆడినమాట తప్పను. మా మామయ్య విషయంలో నన్నే యొక్కవగా అనుమానిస్తున్నారు! అందుకని కొంతకాలం ఆగుదామన్నాను.”

“నా స్పెన్స్! లోకంకోసం బతక్క! నీకు బలమైన యెలివీ వుంది.”

“కాదన్నానా? అదే లేకపోతే యీపాటికి నన్ను లోపలికి తోసేవాళ్ళు!”

“పోనీ ఒక పని చెయ్యి.”

“ఏమిటది?”

“హత్య ఈ ఊళ్ళో చేయక!”

“ఎక్కడ చేయను?”

గోవిందు కళ్ళలో నెగచేశాడు. వెయిటర్ స్వింగ్ డోర్ తెరచుకొని క్రేతో వచ్చాడు. టిఫిన్ ప్లేటూ, మంచినీళ్ళ గ్లాసులూ సర్ది వెళ్ళిపోయాడు.

ఇద్దరూ రవ్వదోశెలమీద పడ్డారు.

“మిళ్ళీ ఈ కోణ నాడు ఇందిర వనంగలోనుండి గోదావరి ఎక్స్ప్రెస్సుకి వస్తుంది. ఉదయం అయిదింటికి ముందే సామర్ కోట వస్తుంది. ఇంకా చీకటి కావాలంటే ఆమెను యెక్కడ సఫాచేయగలవో నువ్వే నిర్ణయించుకో.”

“విజయవాడ బెస్టు. ఆరరాత్రి అవుతుంది. యేదో ఒక ప్లాట్ ఫాంమీద పని ముగించుకుంటాను.”

“గుడ్, ఆ నిర్ణయం మీదనే వుండు!”

గోవిందు స్వీటు ప్లేటు ముందుకు లాక్కున్నాడు.

వెయిటర్ వచ్చాడు. ప్రతాపరావు రెండు కూల్ డ్రింక్స్ అర్డరిచ్చి స్వీటు తినసాగాడు.

“నేను ముందు వెళ్ళిపోతాను. తర్వాత నువ్వు బయలుదేరు” అన్నాడు ప్రతాపరావు.

డ్రింక్స్ తాగారు.

వెయిటర్ బిల్లు తెచ్చాడు. ప్రతాపరావు ప్లేటులో పదిరూపాయలనోటు వుంచి బయటకు నడిచాడు. చుట్టూ చూచుకుంటూ కారు సమీపించాడు. తనను యెవరూ వెంటాడటంలేదని నిర్ణయించుకున్నాడు. కారు బయలుదేరతీశాడు.

7

క్రయిమ్ బ్రాంచ్ ఆఫీసుముందు కారు ఆపి ఆఫీసులోకి నడిచాడు ప్రతాపరావు. క్రయిమ్ బ్రాంచ్ ఇన్ స్పెక్టర్

కుమార్ ప్రక్కనే శిరీష కూర్చుండి వున్నాడు. వాళ్ళకు యెదుటి సీటులో మధులత కూర్చుంది. ఆమెను చూస్తూ మొహంలో విచారం పులుముకున్నాడు ప్రతాపరావు.

“కూర్చోండి ప్రతాపరావుగారూ!” అన్నాడు కుమార్.

మధులత ప్రక్కనే కూర్చున్నాడు ప్రతాపరావు.

“మీ మామగారి మరణంపట్ల మీ అభిప్రాయం ఏమిటి?” అడిగాడు క్రయిమ్ బ్రౌంచ్ యిన్ స్పెక్టర్ కుమార్.

ప్రతాపరావు పళ్ళు నూరాడు. “హంతకుడిని పట్టుకొని ఉరికంబం యెక్కించండి సార్! యెంత ఖర్చయినా నేను భరిస్తాను” అన్నాడు.

కుమార్ మామూలుగా చూచి, “అక్కరలేదు ప్రతాపరావుగారూ! ప్రభుత్వమే హంతకులను తన ఖర్చుతో పట్టుకుంటుంది. మీరు మీకు తెలిసిన విషయాలు చెప్పండి చాలును” అన్నాడు.

“అడగండి సార్! తెలిసినంతవరకూ చెబుతాను.”

“రాత్రి మీరు యెక్కడ వున్నారు?”

“మామూలుగా భోజనం ముగించుకున్నాను. బెడ్ మీద వాలాను. వెంటనే నిద్రపట్టేసింది. టయిమ్ ఎంత అయిందో తెలియదు కానీ యెక్కడో దబ్బున శబ్దమయింది. నిద్రబద్ధకంతోనే కళ్ళు తెరిచాను. ప్రక్క మీద లత లేదు. బెడ్ దిగాను. కాలికి లత తగిలింది. ఆమె స్పృహతప్పి వుంది. ప్రక్కనే గ్లాసు తిరగబడి వుంది. నేలమీద తడిగా వుంది. లతను కుదిపాను. ఆమెకు మెలకువ రాలేదు. భయపడ్డాను. కారులో నర్సింగ్ హోంకి తీసుకు వెళ్ళాను.”

“సుధులత గారు అంతకుముందు యెప్పుడయినా ఆలా పడిపోయారా?”

“లేదు. అలా ఎందుకు పడిపోయిందో వ్రాహించుకో లేకపోయాను.”

“నర్సింగ్ హోం లో ఏం చేశారు?”

“స్కెల్లింగ్ సార్ట్ వాసన చూపారు. లత మేల్కొంది. కాని నీరసంగా వుంది. లతకు నీరసంగా వుందని తెల్ల వారాక తీసుకువెళ్ళమని లేడీ డాక్టరు అన్నారు. తెలారేదాకా అక్కడే లత పక్కన కూర్చున్నాను.”

“నా గారున లాడిలో మీ మామగారు సుందర రామయ్యగారు దిగినట్టు మీకు తెలుసా?”

“తెలియదు.”

“సుందర రామయ్యగారు మీ యింటికి రాకుండా లాడిలో యెందుకు దిగారు?”

“ఆయనకే తెలియాలి. మా యింటికి రావడంలో ఆయనకు అభ్యంతరం వుండవలసిన పనిలేదు.”

“మీ మామయ్యగారు స్వరాజ్యం అనే స్ట్రీని వెళ్ళి చేసుకోవాలనుకుంటున్నారని మీకు తెలుసా?”

“తెలియదు. అయినా ఆ వయసులో ఆయనకేం వెళ్ళి?”

“స్వరాజ్యం మీకు తెలుసా?”

“ఎలా తెలుసుంది సార్?”

“రాత్రి 11-30 — 12 గంటల మధ్య సుందర రామయ్యగారి ప్రాణం పోయింది. సర్కిగా ఆ సమయంలో మీరు యెక్కడున్నారో చెప్పగలరా?”

“లత బెడ్ ప్రక్కనే కుర్చీవేసుకొని కూర్చున్నాను. లతని అడగండి. ఇన్ని ప్రశ్నలు ఎందుకడుగుతున్నారో

నేను తెలుసుకోవచ్చునా?”

“తెలుసుకోవచ్చును. సుందరరామయ్యగారు లాడి
లోంచి యివతలకు ఎందుకు వచ్చారు? సందులో నడు
సాంటే అతడిని యెవరో క్షత్రితో పాడిచి చంపారు.
రాత్రి 11-30 ప్రాంతంలో ఆయన అటు యెందుకు
వెళ్తున్నారు? ఎవరయినా రప్పించారా? రప్పించినవాళ్ళే
హత్య చేశారా?”

ప్రతాపరావు బరువుగా ఊపిరి పీల్చాడు. “ఇన్
స్పెక్టర్ గారూ! చనిపోయిన వాళ్ళ గురించి చెడు
మాట్లాడకూడదు. కాని ఒక విషయం చెప్పక తప్పదు”
అని చుట్టూ చూసి, “ఆయన పరమ ఛాందసుడు,
జేబులో డబ్బు పెట్టుకొని తిరుగుతాడు. ఎందుకంటే
వినదు. డబ్బుకోసం ఎవరయినా ఈ ఘాతుకం తల
పెట్టారేమో!” అన్నాడు.

కుమార్ తలూపాడు. “మీ మామగారిని చివరి
సారిగా ఎప్పుడు చూశారు?” అన్నాడు.

“సంక్రాంతికి ఆయన మమ్మల్ని తీసుకు వెళ్ళారు.
అంతే. నాలుగు నెలలయి వుంటుంది.”

“ప్రతాపరావుగారూ! కేవలం మా రొటీన్ లో యీ
ప్రశ్నలడిగాం. సుందరరామయ్యగారి శవాన్ని రేపు
ఒప్పచెబుతాం. మీరు వెళ్ళి రావచ్చును. మీరు కూడా
మధులత గారూ!”

బతుకు జీవుడా అని రేచారు భార్యార్థ ర్తలు.

దారిలో ప్రతాపరావు అడిగాడు. “నీకు కబురు
పెట్టాడా కుమార్?”

“అవును. మీరు వచ్చాక వస్తానని చెప్పాను. నేట్
మెంట్ నిమిత్తంకాదు అని బలవంత పెట్టాడు సారెంట్.

వళ్ళాను.”

“ఏం అడిగారు?”

“మిమ్మల్ని అడిగినవే! మీరు చెప్పినట్టే నేనూ చెప్పాను.”

“కుమార్ ప్రక్కగా అతడెవరు?”

“డిటెక్టివ్ శిరీష్ అట!”

8

“కుమార్! నీకు ప్రతాపరావు గురించి అనుమానం బలంగా వుంది. అతడో హంతకుడు ఆయివుంటే ఆ సమయంలో నర్సింగ్ హోంలో ఎలా వుండగలడు?” అన్నాడు శిరీష్.

కుమార్ తల విదిలించాడు. “సుందర రామయ్య మరణంవలన లాభించింది ప్రతాపరావు దంపతులే! మరొకరు సుందర రామయ్యను ఎందుకు చంపుతారు?” అన్నాడు.

“సుందర రామయ్య శరీరంమీద వున్న ఉంగరాలూ, ఫులిగోరు పతకమూ, జేబులో వున్న డబ్బూ హంతకుడు ఎత్తుకుపోయాడు. వాటికోసమే హత్య జరిగిందేమో!”

“వాటికోసం హత్య జరిగిందనుకుందాం. స్వరాజ్యాన్ని రేవ్ చేసిన వారెవరు?”

“లాడికి సంబంధించిన వాళెవరె నా ఏమో....”

కుమార్ నుదురు అర చేతితో రాసుకున్నాడు. “స్వరాజ్యం గదిలో నిద్రపోతోంది. చీకట్లో భారీ విగ్రహం ఆమెమీద పడింది. ఆమె నోరు నొక్కింది. ఆకారం టెలిఫోన్ చేసింది.”

“స్వరాజ్యం సంభాషణ వినివుండాలి.”

“అవును విన్నది. అందులో విశేషం యేమీలేదు

‘అవును.... నే నే.... రేపు కలుసుకుందాం!’ యితే ఆ సంభాషణ.”

“రేపిను కావాలనే ఎవరికో టెలిఫోన్ చేశాడు, ముందు నిరయించుకొన్న విషయం గురించి నిరారించుకోవడానికి చేశాడు. ఎవరికిచేశాడో తెలిస్తే బాగుండును.”

“లాడికి వెళ్ళివద్దాం పద!”

“అన్నట్టు టెలిఫోన్ సెట్టుమీది వ్రేలిముద్రలు పట్టుకొని వెళ్ళదాం. లాడి వర్కర్స్ గురించి కూడా మనం ఆనుమానం తీర్చుకోవచ్చును.”

“ఆల్ రైట్!” కుమార్ కదిలాడు. టేబులు సాయగు లాంచి కవర్ తీసుకొని బయలుదేరాడు.

శిర్షి డాట్స్ న్ కాదులూనూ, కుమార్ జీపులూనూ బయలుదేరారు. నాగార్జున లాడి ప్రాప్రయిటర్ యిద్దరినీ రిసీవ్ చేసుకొన్నాడు.

“రూం నెంబర్ 10 డబుల్ రూమా?” అడిగాడు శిర్షి.

కుమార్ తలూపి, “మేనేజర్ గా రాత్రి డ్యూటీలో ఎవరున్నారు?” అన్నాడు.

“అతడు యిప్పుడు కూడా డ్యూటీలో ఉన్నాడు సార్!”

“ఒక్కసారి పిలిపించండి.”

ప్రాప్రయిటర్ స్వయంగా వెళ్ళి మేనేజర్ ను తీసుకు వచ్చాడు. మేనేజర్ నమస్కారం పెట్టి నిలబడిపోయాడు.

“రాత్రి సుందర రామయ్య బయటికి వెళ్ళడం చూశారా?” అడిగాడు కుమార్.

“లేదు సార్!” అన్నాడు మేనేజర్.

“ఏం?”

“రాత్రి నిద్ర ఆపుకోలేకపోయాను సార్!”

“ఎన్ని గంటలకు మెలకువ లేకుండా పోయిందో చెప్పగలరా?”

“పదకొండు తర్వాత రూం సర్వీసు వుండదు సార్. అందువలన బాయ్స్ ఎక్కడెక్కడో నడుంవాల్పుతారు. ఆ సమయంలో వచ్చే కొత్త భాతాదారులు కూడా ఎవరూ లేరు. అంతగా ఉండరు కూడా.”

“కాంటర్ ముందునుండే రూం నెం. 10 కి రేపిస్తు వెళ్ళాడు. అయినా మీరు మాడలేకపోయారు.”

“సారీ సార్!”

“మీ పనివాళ్ళలోనే రేపిస్తు కూడా ఒకరేమో!”

“కాదనుకుంటాను సార్!”

“ఒక్కసారి స్టాఫ్ ని హాజరు పెట్టండి!”

మేనేజర్ వురుకుల పరుగులతో యేర్పాటుచేశాడు. శిరీష్ మానంగా అన్నాడు. “స్టాఫ్ లో యెవరూ భారీ విగ్రహాలున్నవాళ్ళు లేరు” అన్నాడు.

“ప్రాప్రయిటర్ తప్పించి.”

“అయితే అతడిమీద నిఘా వెయ్యి” నవ్వాడు శిరీష్.

“ముద్దాయి దొరికేవరకూ అందరూ అనుమానితులే!”

శిరీష్ రూం నెం. 10 వైపు నడిచాడు. సర్వీస్ బాయ్ వైపు చూశాడు.

“రాత్రి నువ్వు 11 గంటల తర్వాత నిద్రపోతున్నావా?” అన్నాడు.

“అవును సార్.”

“ఎక్కడ?”

“ఈ వరండాలోనే సార్!” చోటు చూపించాడు

బాయ్.

“రూం నెం. 10 ఈ చోటుకు దగ్గరగానే కమా వుంది.”

బాయ్ తలూపాడు.

“రాత్రి 11-30 తర్వాత ఈ గదిలోంచి యెలాంటి చప్పుళ్ళూ వినిపించలేదా?”

“లేదు సార్!”

“11 గంటలకుముందు గది ముందుకు యెవరయినా వచ్చారా?”

బాయ్ ఆలోచనలో పడ్డాడు. “ఎవరో ముసలాయన. అవును సార్! యితే వచ్చాడు. కాని ఏ గదిముందు ఆ గాడో చూడలేదు.”

“బాగా గుర్తుకు తెచ్చుకో!”

“చెప్పలేను సార్!”

“ముసలితను ఎలా వుంటాడు?”

“పెర్సనాలిటీగా వున్నాడు సార్!”

“ఇంకా?”

“కొద్దిగా వంగి నడిచాడు సార్! పెద్ద మీసాలు.”

“వూ!!”

“అంతేసార్! ఆప్పటికే నాకు కళ్ళు మూసుకు పోతున్నాయి.”

“అతడే మతల వచ్చాడు. నీకు అడుగుల సవ్వడి వినిపించే వుండాలి.”

బాయ్ తల అడ్డం తిప్పాడు.

శిరీష్ అతడి భుజం తట్టి కుమార్ వద్దకు వెళ్ళాడు. “కుమార్! క్రింద గదులలో రాత్రి వున్నవాళ్ళే యిప్పుడూ వున్నారా? యెవరయినా గదిని విడిచిపెట్టి

వెళ్ళారా! రాత్రి 11 గంటల ప్రాంతంలో వొంగి నడిచిన మసలాయనను యెవరయినా చూశారా? అతడికి గుబురు మీసాలు కూడా వుంటాయని చెప్పాలి. ఈ వివరాలు తెలుసుకో. ముఖ్యం. బాయ్ కి పోలీసు రక్షణ యివ్వాలి. నా అనుమానం నిజమై వుంటే హంతకుడిని చూచిన ఒకే ఒక సాక్షి ఈ బోయ్” అన్నాడు.

కుమార్ పాయింట్లు నోట్ చేసుకున్నాడు. చకచక టెలిఫోన్ వైపు నడిచాడు. సిబ్బందికి తగిన నూచన లిచ్చాడు.

9

ప్రతాపరావు ఆసుపత్రి భవనంలోకి నడిచాడు. స్వరాజ్యం వున్న బెడ్ సమీపించాడు. స్వరాజ్యం మెలగా లేచి బెడ్ మీద కూర్చుంది.

“మీరు....” అంది స్వరాజ్యం.

“ప్రతాపరావు. చనిపోయిన సుందర రామయ్య గారి అల్లుడిని.”

స్వరాజ్యం నమస్కారం చేసింది.

“మీకు జరిగిన అన్యాయానికి చింతిస్తున్నాను.”

స్వరాజ్యం గుడ్ల నీరు కుక్కుకుంది.

ప్రతాపరావు న్టాలు లాక్కుని కూర్చున్నాడు.

“రాత్రి మీమీద అత్యాచారం చేసిన వాళ్ళను గుర్తు పట్టారా?”

“చీకటి. భారీ ఆకారం, గుబురు మీసాలు. అంతే తెలుసు.”

“పోలీసులకు అంతవరకే చెప్పారా?”

ఆమె తలూపింది.

“అతడు అంతకుముందు ఎప్పుడయినా మీ గదికి

వచ్చాడా?”

“ఎవరూ రాలేదు. వారు లాడిలో గది తీసుకున్నట్టు గానీ ఎవరికీ చెప్పలేదు.”

“లాడిలో పనిచేసేవారే మీమీద అత్యాచారం తలపెట్టారేమో!”

“అదీ చెప్పలేను.”

“జరిగింది మర్చిపోండి. మా యింటికి రండి. ఎంత కాలం కావలిస్తే అంతకాలం వుండండి!”

స్వరాజ్యం అభిమానంగా చూచింది. “మీకెందుకు శ్రమ? వారే పోయాక యిక యీ నగరంలో ఏం పని? మావాళ్ళ వద్దకు వెళ్ళిపోతాను” అంది.

ప్రతాపరావు విచిత్రంగా చూశాడు. “మీకు సుందరి రాణియ్యగారు ఏమని చెప్పి యిక్కడకు తీసుకువచ్చారో చెబుతారా?”

“అదంతా ఎందుకులెండి?”

“ఏం?”

“గతంతో నాకు యిప్పుడు పనిలేదు. యేవో ఆశ పెంచుకున్నాను. చిన్నతనంలోనే నన్ను వైధవ్యం వరించింది. ఇప్పుడు దురదృష్టం! అంతే! యిక నాకు ఎలాంటి ఆకాశేదు.”

ప్రతాపరావు అక్కడుంచి ఇంటికి వెళ్ళాడు.

మధులత ముఖావంగా వంటింట్లో పని చేసుకుంటుంది.

ప్రతాపరావు ఆమెను సమీపించి, “స్వరాజ్యం తన వాళ్ళ వద్దకు వెళ్ళిపోతానంటూంది. పాపం! ఆమెకు ఎంతో కొంత సహాయం చేద్దామా?” అన్నాడు.

మధులత ఆరంగానట్టు చూచింది.

“మీ నాన్నగారు బతికివుంటే సగం ఆస్తి ఆమెకు

వెళ్ళిపోయేది కదా, ఆమె కూడా ఆశపెట్టుకొని వుండవచ్చును.”

“ఆ నీ యింకా స్వాధీనం కాలేదు కదా!”

“అదా! అదెంత సేపు?”

“విల్లు మార్చే లోపుగానే హంతకుడు పొట్టన పెట్టుకున్నాడు కదా!”

“విల్లు మార్చడం యేమిటి?”

“ప్రతాప్! బుకాయించక!”

“లతా! యేమయింది నీకు?”

మధులత చెయ్యి చాపింది. ఆమె చేతిలో చిన్ననైజా సీసా వుంది.

“ఇది ఘాటయిన నిద్రమందు కదా!” అంది మధులత.

“అది....వీమో....”

“నీ పెట్టె అడుగున దొరికింది.”

“నా నైస్...”

“నువ్వు నన్ను చంపలేవు. ఆ నీ నా పేర రాకారు మా నాన్న. నేను యే రకంగా చచ్చినా నీ మెడకు ఉరి బిగిస్తాను.”

“లతా! నిన్ను చంపడం యేమిటి?”

“అయితే ఈ మందు నాకు రాత్రి మంచినీళ్ళలో కలిపావు. నిద్రపోయేముందు ఆ నీళ్ళు తాగితీరతానని నీకు తెలుసు.”

ప్రతాపరావు చటుక్కున ఆమె చేతిలోని సీసా లాక్కున్నాడు.

మధులత అరచేతులతో మొహం కప్పుకొని యేడుస్తోంది.

డాబ్బాయింగ్ రూంలొని టెలిఫోన్ మోగింది.
ప్రతాపరావు చకచక అటు పరుగెత్తాడు.

“నేను....” అవతల వినిపించింది.

“వూఁ!”

“కొంప మునిగింది.”

“వూఁ!”

“ఇందిర రేపు రాత్రి హైదరాబాద్ నుండి బయలు
దేక గోదావరి ఎక్స్ ప్రెస్ లో వస్తోంది.”

“వరంగలులో ఎక్కడుంది కదా!”

“అవును.”

“అలంకార్ గేటు దగ్గర వుండు వస్తున్నాను.”

రిసీవర్ పెట్టేసి బయటకు పరుగెత్తాడు ప్రతాపరావు.

అయిదు నిమిషాల ఆలస్యంగా గోవిందు అలంకార్
గేటు వద్దకు వచ్చాడు. ఇద్దరూ టిక్కెట్లు తీసుకొని
బాక్స్ లో కూర్చున్నారు.

తెరమిద సినిమా ఆప్పటికే జరుగుతోంది.

“రాత్రి లతమిద నిద్రమందు ప్రయోగించినట్టు తెలిసి
పోయింది.”

“ఎలా?”

“ఇదిగో.... ఈ సీసా.... నా బట్టల పెట్టెలోంచి
దొరకబుచ్చుకుంది.”

“సీసా దాచి రహస్యం బట్టబయలు చేశావన్నమాట!”

మిగతా బాక్స్ లన్నీ ఖాళీగా వున్నాయి. సినిమా
బలవంతంగా ఆడిస్తున్నారు.

“లత వూహించుతుందనుకోలేదు.”

“ఇప్పుడెలా?”

“ఏం చెయ్యమంటావు? నాకయితే యేమీ తోచడం లేదు.”

గోవిందు తలపట్టుకు కూర్చున్నాడు.

“ఈ సమయం దాటితే నువ్వు నా పని చేసిపెడతావన్న వామీ లేదు.”

“ఛ ... ఛ....”

“ప్రతాప్! ధైర్యంచెయ్యి. ఈ అవకాశం తప్పితే నీకు మరల ఆమె అంత సులువుగా దొరకదు.”

“నువ్వు ఎలివీ ఎలా ఏర్పాటు చేసుకుంటావు?”

“ఈ కోశే జనరల్ ఆస్పత్రిలో ఎడ్మిటవుతాను.”

“స్పెషల్ రూం తీసుకో!”

“అలాగేలే. నువ్వు ఆమెకు ఎదురు వెళ్ళడానికి నిశ్చయించుకొన్నావు కదా!”

“రేపు మధ్యాహ్నం మెయిలుకి విజయవాడ వెళ్తాను. అక్కడ గోదావరి ఎక్స్ప్రెస్ కోసం కాచుకూచుంటాను.”

“ఇక్కడ ఎలా సర్ది చెబుతావు!”

“అదే అరంకావడంలేదు.”

స్నేహితులిద్దరూ ఎవరి ఫోరణిలో వాళ్ళు ఆలోచనలో పడ్డారు.

“మఘలతను ఆసుపత్రిలో చేరేలాగా చేస్తే?”

“అంటే?” ప్రతాపరావు ముందుకు ఒంగాడు.

గోవిందు గుసగుసలాడాడు.

“బాగుంది. ప్రాణాలకు మోసం రాకూడదు. వస్తే మన బతుకులు ఘోరంగా వీధిన పడతాయి.”

“నాకు తెలియదా?” అన్నాడు గోవిందు.

10

కరుణా నర్సింగ్ హోం ఆవరణలో డాక్టర్స్ కారు ఆగింది. డిప్యూటీ డాక్టర్ శిరీష్ కారు దిగి నర్సింగ్ హోం లోకి వచ్చాడు. లేడీ డాక్టర్ నవ్వుతూ చూచింది.

“ప్రతాపరావు భార్య మధులత రాత్రి యిక్కడ అడ్మిటయింది. ఆ విషయంగా కొన్ని ప్రశ్నలడుగుతాను” అన్నాడు శిరీష్.

లేడీ డాక్టర్ అతడికి కుర్చీ చూపించి, “అడగండి” అంది.

“మధులత ఎన్ని గంటలకు నర్సింగ్ హోంకి వచ్చిందో చెప్పగలరా?”

ఆమె దైరీ తిరగ వేసింది. “రాత్రి పదిన్నర. తెల్లవారాక అయిదు గంటలకు వెళ్ళిపోయింది” అంది.

“రాత్రి పదిన్నరనుండి తెల్లవారుజామువరకూ ప్రతాప రావు ఆమె ప్రక్కనే వున్నాడా?”

“అవును.”

“సరిగ్గా గుర్తుకు తెచ్చుకోండి డాక్టర్! మధ్యలో యెప్పుడయినా బయటికి వెళ్ళాడేమో!”

“లేదు. గేటు దాటలేదు.”

“ఎవరయినా అతడికోసం వచ్చారా?”

“లేదు.”

“ఎవరయినా ఫోన్ చేశారా?”

“అతడికే ఎవరో ఫోన్ చేశారు.”

శిరీష్ ఎగిరి గంతేకాడు. “ఎన్ని గంటలకో చెప్ప గలరా?” అన్నాడు.

“పన్నెండు గంటల కనుకుంటాను.”

“అతడికే ఫోన్ వచ్చినట్టు ఎలా చెప్పగలరు?”

“అతడే వెళ్ళి అందుకొని మాట్లాడి పెట్టేశాడు.”

“ఏం మాట్లాడాడు?”

“వీమో....ము కసరిగా రెండు ముక్కలు!”

“ఫోన్ దగ్గరకు వుండుగా వెళ్ళాడా?”

“అంతగా గమనించలేదు.”

“ఫోన్ వచ్చాక అతడి ప్రవర్తనలో మార్పు కనిపించిందా? అంటే తొట్రుపాటు కనిపించడం వంటిది.”

“లేదు. ప్రశాంతంగా వున్నాడు.”

శిరీష్ కొన్ని నిమిషాలపాటు నిశ్శబ్దంగా వున్నాడు. వాచీ చూసుకున్నాడు. రాత్రి ఏడు కావస్తోంది.

సుందర రామయ్యను హత్య చేసిన వ్యక్తి స్వరాజ్యాన్ని రేవ్ చేశాడు. సుందర రామయ్య ముక్కు మొహం తెలియని వ్యక్తితో రాత్రివేళ ఒంటరిగా బయటకు వెళ్ళాడు. ఎలా వెళ్ళాడు? అతడికి బాగా కావలసిన వ్యక్తినుండి యేదో కబురు వస్తే తప్ప ఎందుకు వెళ్ళాడు?

అతడిని హత్య చేసినవాడు మధులత పంపినట్టు చెప్పి వుంటాడు. హత్య జరిగిన సంగతి హంతకుడు టెలిఫోన్ లో చెప్పాడు. యెక్కడనుండయితేగాని ప్రతాపరావు నర్సింగ్ హోం లో ఫోన్ అందుకున్నాడు.

నర్సింగ్ హోం లో ప్రతాపరావు వున్నట్టుగా హంతకుడికి తెలుసు. ప్రతాపరావు తన మామగారిమీద ఎవరిని నియోగించాడు?

పోర్టు కోలో కారు ఆగిన చప్పుడయింది. యెవరో మూలుగుతున్నారు. మరో నిమిషంలో మధులతను చేతుల మీద యెత్తుకొని ప్రతాపరావు లోపలకు వచ్చాడు.

“డాక్టర్ డాక్టర్!” అరిచాడు ప్రతాపరావు. లేడి డాక్టర్ అటు పరుగెత్తింది. అతడిని ఎమర్జెన్సీ

గదిలోకి నడిపించింది. ప్రక్క గదుల్లోంచి నర్సులు అతడికి సహాయం చేశారు.

ప్రతాపరావును బయట వుంచి లేడీ డాక్టర్ తలుపు వేసుకొంది. ప్రతాపరావు బల్లమీద కూర్చున్నాడు. విచారంగా కళ్ళు మూసుకొన్నాడు. డిటెక్టివ్ శిర్ష్ అతడిని సమీపించాడు.

“ఏం జరిగింది ప్రతాపరావుగారూ?” అడిగాడు శిర్ష్.

“ఇద్దరూ మార్చ్యురీకి బయలుదేరాం. ఆసుపత్రు సమీపంలో మధులత ముందుగా కారు దిగింది. ఎవడో చాల రాష్ గా మోటారుసెకిలు మీద వచ్చి ఆమెను ఢీకొట్టాడు. మనిషి తుళ్ళి నోడ్డుమీద పడింది” ప్రతాప రావు తల దించుకొన్నాడు.

డిటెక్టివ్ శిర్ష్ నుదురు చిట్టించాడు. మరో పథకం అమలు జరుగుతోంది. మధులతను ప్రమాదంలో యిరికించడం కేవలం పథకం ప్రకారమే జరిగింది. ప్రతాప రావును రిమాండ్ లోకి తీసుకొనేలాగా చేయాలి.

గోవిందు ఆఫీసులో అడుగుపెట్టాడో లేదో తెలిఫోన్ గణగణలాడుతోంది. గోవిందు రిసీవరందుకొన్నాడు.

“నువ్వు, ప్రతాపరావు కలసి దిగిన ఫోటో హత్యల అగ్రిమెంట్ నా చేతిలో పడింది.”

“ఎవరు నువ్వు?”

అవతల కిక్ మంది.

గోవిండ్ పిచ్చెత్తిపోయాడు. గారేజిలో వున్న కారు తీసుకొని యింటికి క్షణంలో వెళ్ళాడు. రత్తి అవుట్ హవుస్ లో పనిలో వుంది. గోవిందు భవనంలోకి ప్రవేశ

శించి బీరువా వెతికాడు.

వెలుగుతూన్న బల్బువైపు తీక్షణంగా చూశాడు. భద్రంగా వుంచిన నెగటివ్ ఫిల్మ్, ఫోటోలూ అగ్రిమెంట్ కాగితం లేవు. గోవిందు మంచంమీద కూలబడ్డాడు. తనకి ఫోన్ చేసిందెవరు? అది అడగొంతు. రత్తి కాదు కదా! అవును రత్తి అయివుండాలి. నిన్న ప్రతాప రావు యిక్కడికి రావడం రత్తికే తెలుసు.

ఆమెకు యింట్లోని శాశించెవులు యెలా వచ్చాయి.

ఇందిర హత్యను వాయిదా వేయాలి. లాభంలేదు. ప్రతాపరావుకు భార్యను ఆసుపత్రిలో వదిలి వెళ్ళే వీలు కల్పించాడు తను. కాని అతడు యిప్పుడు ఇందిరను ప్రయాణంలో హత్యచేస్తే తన పీకకు ఉరి తగులుకుంటుంది.

గోవిందు అవుట్ హవుస్ వైపు వెళ్ళాడు.

రత్తి నవ్వుతూ చూచింది. ఆ నవ్వులో కల్మషంలేదు.

“రత్తి! నేను లేకుండా యింట్లోకి యెవరయినా వచ్చారా?” అడిగాడు గోవిందు.

“లేదు మామా!” అంది రత్తి.

11

ప్రతాపరావు ఆమెకు బత్తాయి తొనలు ఒలిచి అందించాడు. మధులత అటు తిరిగింది.

“నీకు నామీద కోపం యేమిటి అతా?” అన్నాడు ప్రతాపరావు.

“.....”

“ప్లీజ్ తిను.”

“నన్ను ఒక్క సారే చంపెయ్యకూడదా? ఇలా యాక్సిడెంట్లు చేసేకంటే....?” మధులత యేడుస్తోంది.

“యాక్సిడెంట్లు చేయడం ఏమిటి? ఎలా ప్రమాదం జరిగిందో నాకేం తెలుసు?”

“.....”

“పోలీస్ కంప్లయింట్ కూడా ఇచ్చాను. చుర్యార్థుడు దొరకలేడు.”

ఉదయం వెలుగు గదిలో పడుతోంది. తలుపుమీద చప్పుడయింది. ప్రతాపరావు లేచి వెళ్ళి తలుపుతీశాడు.

“లోపలకు రావచ్చునా?” అన్నాడు శిరీష్.

ప్రతాపరావు దారించాడు.

“మధులత గారిని కొన్ని ప్రశ్నలడగాలి. మీకు ఆభ్యంతరమా?”

“నెవ్వర్.”

“అయితే ప్లీజ్....” బయటికి దారి చూపించాడు శిరీష్.

ప్రతాపరావు బయటికి వెళ్ళిపోయాడు. శిరీష్ తలుపు మూశాడు.

“మిమ్మల్ని ఢీకొట్టిన డ్రైవర్ ను గుర్తుపట్టగలరా?” అడిగాడు శిరీష్.

“లేదు సార్. గుర్తుపట్టలేను. ఆసుపత్రి ప్రాంతంలో. అక్కడ అంతా చీకటిగా వుంది.”

“మధులత గారూ! మీరు అభిప్రాయ పడినట్టుగా హత్య ఒక పథకం ప్రకారంగానే అమలు జరిగింది. అలాగే ప్రమాదం కూడా!”

“శిరీష్ గారూ! నాదొక మనవి.”

“చెప్పండి!”

“మా నాన్న గారిని ఎవరు చంపించాలో నిరారణ అయింది. నామీద ప్రమాదం ఎవరు సృష్టించాలో తెలు

నోంది. ఆయనకు నామీద ప్రేమ వుండవలసిందిపోయి
యింత కక్ష వున్నపుడు యేచేసి యే లాభం?”

“అయితే యేమంటారు మీరు?”

“దయచేసి పరిశోధన వదలివేయండి. మీ శ్రమకు
ఫీజు చెలిస్తాను.”

“మధులత గారూ! హంతకుడి పోలికలు దొరికాయి.
హంతకుడు తన పని ముగియగానే మీవారికి ఫోన్
చేశాడు. యాక్సిడెంట్ ఎందుకు చేశాడో తెలియడం
లేదు. ఈ సమయంలో మీరు విత్త్రా కావడం
బాగుండదు.”

మధులత నిశ్చలంగా చూసింది.

“మధులత గారూ!”

ఆమె తల వొంచుకొని ఏడుస్తోంది. నేర సురాలిలాగా
ఆమె మోకాళ్ళ మధ్య తలవొంచుకొని యేడుస్తోంది.
శిరీష్ జాలిగా చూశాడు. ఆమె ఆస్తి ప్రతాపరావుకు
దక్కింది. ఆమె తండ్రిని ప్రతాపరావు నియోగించిన
హంతకుడు పొట్టన పెట్టుకున్నాడు. చివరకు మధులతను
గాయాలతో ఆసుపత్రిపాలు చేశాడు.

హంతకుడెవడు? హంతకుడికి ప్రతిఫలం యేం యిచ్చి
వుంటాడు.

“మధులత గారూ! ఈ మధ్య పెద్ద మొత్తంలో
ప్రతాపరావు డబ్బు తీసుకోవడం జరిగిందా?”

“లేదు సార్! ఆ వివరం ఎందుకడిగారు?”

“మీ యింటికి ఎవరయినా కొత్తవారు కానీ పాత
వారు కానీ వచ్చారా.... యిటీవల కాలంలో.... అంటే
ఒక వారం పదిరోజులుగా.”

మధులత ఆలోచనలో సడింది. తల అడ్డంగా

త్రిప్పింది.

“హాస్ ప్రతాపరావుగారి స్నేహితుల జాబితా తయారుచేద్దాం. ఆయన స్నేహితులతో నాకు పని పడింది.”

మధులత అయోమయంగా తలూపింది. ఆమె జాబితా చెబుశూంలే శిరీష్ తయారుచేయసాగాడు.

ప్రతాపరావు గదిబయట కాలుకాలిన పిల్లిలాగా తిరగసాగాడు. శిరీష్ తన భార్యను ఏం ప్రశ్నలు అడుగుతున్నాడో అతడికి అంతుపట్టలేదు. ఈ సమయంలో గోవిందు తన ప్రక్క వుంటేగాని ధైర్యం చాలదు. ప్రతాపరావు బయటికి వెళ్ళాడు.

కారులో గోవిందు ఇంటికి వెళ్ళాడు. ఇంట్లో గోవిందు లేడు.

“అఫీసులో వుంటారు” అంది రత్తి.

ప్రతాపరావు గోవిండ్ అండ్ ఇందిరా ఎంటర్ ప్రయిజెన్ ఆఫీస్ ముందు కారాపాడు.

గోవిందు తల పట్టుకు కూర్చున్నాడు. ప్రతాపరావును చూచి నోరావులించి, “నువ్వా? ఏమిటి యింత వుదయాన్నే వచ్చావు?” అన్నాడు.

ప్రతాపరావు కళావిహీనంగా మొహం పెట్టి “శిరీష్ నా భార్యను ఏవో ప్రశ్న అడుగుతున్నాడు. నాకు భయంగా వుంది. ఇందిరను కలుసుకోవడానికి వీలు కుదురుతుందని యాక్సిడెంట్ చేశాం. తీరా మాస్తే యీరోజు బయలుదేరే పరిస్థితి లేదు” అన్నాడు.

“ఏం? యెందుకు లేదు?” యేదో ప్రశ్న వేశాడు గోవిందు.

“నా భార్య యాక్సిడెంట్ విషయంలో అనుమాన

పడింది.”

“ఇందిర కోసం నువ్వు వెళ్ళవద్దులే!”

“ఏం? ఏమయింది?”

“మనం యిద్దరం కలిసి రాసుకున్న అగ్రిమెంట్, తీయించుకున్న ఫోటో — నెగిటివ్ తో సహా మాయమయింది.”

ప్రతాపరావు మొహంలో కత్తివాటుకు నెత్తురు చుక్క లేదు. “ఎలా మాయమవుతుంది?” అన్నాడు చివరకు.

“వేసిన తాళాలు వేసినట్టే వున్నాయి. ఒక ఆడ గొంతు ఫోన్ చేసేవరకూ నాకు ఆ విషయం తెలియదు.”

“ఆడగొంతా? ఆమె ఎవరు?”

“ఆరీ తెలియాలి!”

గోవిందు మాట పూర్తికాకముందే బల్లమీది తెలి ఫోన్ మ్రోగింది. ప్రతాపరావు రిసీవర్ అందుకున్నాడు.

“నువ్వు ప్రతాపరావు కలిసి దిగిన ఫోటో గాసుకున్న అగ్రిమెంట్ కావాలంటే రెండు లక్షల రూపాయలు యివ్వాలి. సాయంకాలం చెప్పు. నాలుగు గంటలకు ఫోన్ చేస్తాను” అవతల క్లిక్ మంది.

ప్రతాపరావు క్రెడిట్ చేసి, తలను చేత పట్టుకున్నాడు.

గోవిందు అతడిని పిచ్చివాడిలాగా మాడసాగాడు.

12

ఇన్ స్పెక్టర్ కుమార్ చిరాకుగా చూశాడు.

“శరీఫ్! మనం ప్రతాపరావు జాబితా ప్రకారంగా వెతుక్కోవడం వలన పెద్ద వుపయోగం కనిపించడం

లేదు. అతడు ఎవరో కిరాయి మనుషులను నియోగించుకుని వుంటేనో....” అన్నాడు కుమార్.

“ప్రతాపరావు కిరాయి మనుషులకు అవకాశం యివ్వడు. అతడు యెవరితోనో లాలూచీపడ్డాడు.”

“లాలూచీయా?”

“అవును. సుందర రామయ్య హత్య జరిగిన నాటి రాత్రి మధులతను ఆసుపత్రిలో చేర్చి ఎలివీ విర్పాటు చేసుకున్నాడు. అతడి పరోక్షంలో సుందర రామయ్యను హత్య చేశాడు హాంతకుడు.”

“అవును.”

“ఇప్పుడు మరల మధులతను గాయపరచి ఆసుపత్రిలో చేర్చాడు ప్రతాపరావు. అతడు ఎలాంటి ఎలివీ కోసం ఆసుపత్రిలో వుంటున్నాడు?”

“పాయింట్!”

“సుందర రామయ్యను హత్య చేసినందుకు ప్రతాప రావు హాంతకుడికి బాంక్ బాలన్స్ లోంచి ఎలాంటి పారితోషికమూ డ్రా చేయలేదు. అందువలన కిరాయి హాంతకుడు అయివుండడని నా అనుమానం.”

“మరి ఎవరితో అతడు లాలూచీపడ్డాడని నీ అనుమానం?”

“బాగా తెలిసిన స్నేహితుడితో.”

కుమార్ ఆలోచనలతో సతమతమయ్యాడు. “స్నేహితుడు ఎవరని చెప్పకోగలం?”

“కుమార్! హాంతకుడు భారీమనిషి. నా గార్డున లాజ్జి సర్వీసింగ్ బాయ్ చూశాడు. స్వరాజ్యం అతడిని చీకట్లో చూచింది. మధులత మొత్తం ముప్పయి చిరునామాలు యిచ్చింది. మనం మారువేషాలలో, బాయ్ కూడా మారు

వేషంలో బయలుదేరతాం. నవ్వు, బాయ్ మారంగా వుంటారు. నాతో ప్రతాపరావు స్నేహితుడు మాట్లాడు తుంటాడు. బాయ్ గురుపతి నీకు చెబుతాడు.”

“దీని బదులు ప్రతాపరావును సెల్ లో చేసి థర్డ్ డిగ్రీ ట్రిట్ మెంట్ యిస్తే చాలదా?”

శిరీష్ నవ్వి, “ప్రతాపరావు కావాలని యెక్కడా కమిట్ కాలేదు. ఈ రోజున మామగారి ఆస్తి కలసి లక్షాధికారి అయ్యాడు. అతడివీది ఆరోపణలు గుజువు కాని పక్షంలో థర్డ్ డిగ్రీ ట్రిట్ మెంట్ యిచ్చి మాట పడటం తప్ప ఫలితం విముంతుంది?” అన్నాడు.

కుమార్ తిరిగి ఆలోచనలో పడ్డాడు.

“ఒక క్రైంబ్రాంచ్ ఏజంటును ప్రతాపరావు వెంట ఫాలోఅప్ చేయించు. మాడావుడి తగ్గాక అతడు తన హాంతక మిత్రుడిని కలియకుండా వుండడు.”

శిరీష్ మాట ముగిసేలోగా సార్జంట్ లోపలకు వచ్చాడు.

“మేకవ్ సామగ్రీ, లాడ్ బాయ్ సిదం సార్!” అన్నాడు సార్జంట్. శిరీష్, లాడ్ బాయ్, ఇన్ స్పెక్టర్ కుమార్ మారువేషాలు వేసుకున్నారు. డిటెక్టివ్ శిరీష్ అడ్రెస్సులు చూసుకుంటూ, “డాబాగార్డెన్స్ లో ఒక దున్నాడు. నేను మోటార్ సెకిల్ మీద వెళ్తుంటాను. మీరు టాక్సీలో ఫాలో అవండి” అన్నాడు.

ప్రతాపరావు కోసం ఏజంటును యేర్పాటు చేసి కుమార్ ఒక టాక్సీని పిలిపించాడు.

మోటార్ సెకిలు డి.ఇ.టి. ఆఫీస్ ప్రక్క లో ఒక యింటి ముందు ఆగింది.

అరునరావు, రైస్ మర్చెంట్ అని నేంబోర్లు వుంది.

శిరీష్ మోటార్ సెకిలు దిగి యింటిముందు నిలబడ్డాడు. అరునరావు సులువుగానే యింట్లో దొరికాడు. భారీ మనిషి. బొజ్జ వూపుతూ శిరీష్ వైపు వచ్చాడు. టాక్సీ అంత దూరంలో ఆగింది.

“ఆ రాత్రి వచ్చినవాడికి యింత బొజ్జలేదు సార్!” అంటున్నాడు బాయ్.

కుమార్ చిరునామాల జాబితాలోంచి అరునరావు పేరు కొట్టేశాడు.

శిరీష్ ను ఎగాదిగా చూచి, “ఎవరు కావాలండి?” అన్నాడు అరునరావు.

శిరీష్ అప్పటికే కుమార్ పంపిన సంకేతం అందుకున్నాడు.

“ప్రతాపరావు యింట్లో కనిపించడంలేదు. స్నేహితుల యింటికి వెళ్తున్నట్టు చెప్పాడు. మీ యింటికి వచ్చారేమోనని వచ్చాను” అన్నాడు శిరీష్.

“మా యింటికి అతడు వచ్చి యేడాదయివుంటుంది.”

“అలాగా ఈ మధ్య ఎవరితోనైనా కలిసివుండగా ప్రతాపరావును చూశారా?”

“నిన్న ఒక హోటల్ లోకి గోవిందుతో కలిసి వెళ్లడం చూశాను.”

“అద్రడసు చెప్పండి. గోవిందుగారిని కలుసుకుంటాను” అన్నాడు శిరీష్. మధులశ చెప్పిన లిస్టులో గోవిందు పేరు లేదు.

అతను అద్రడసు చెప్పాడు.

13

రాత్రి పడయింది. గోవిందు టాక్సీదిగి స్పిరింగ్ రోడ్లో వడవసాగాడు. అతనికి మనసంతా చికాకుగా వుంది.

ప్రతాపరావు తుని స్టేషన్ లో ఇందిరను హత్య చేస్తాడు. కారులో బయలుదేరాడు. ఉదయం 6 గంటలకు తునిలో గోదావరి ఎక్స్ ప్రెస్సు ఆగుతుంది.

ఇందిరకు అతడు తెలుసు. “గోవిందుకు తునిలో యాక్సిడెంటయింది. నీ తెల్లిగాం యిక్కడికి రీడె రెక్టర్ అయింది” అంటాడు ప్రతారావు.

ఇందిర అతడితో బయలుదేరుతుంది. కారులో నిరజ్జనంగా వున్నచోట ఇందిరను పీక నులిమి హత్య చేస్తాడు ప్రతాపరావు. నగలూ, నల్లూ దోచుకుంటాడు. రైల్వే ట్రాక్ ప్రక్కగా శవాన్ని పారవేస్తాడు.

గోవిందుకు తాత్కాలికంగా మనస్సుకు ప్రశాంతత చిక్కింది. తను యింట్లో వుంచిన నెగటివ్ ఫిల్మ్, ఫోటోలూ, అగ్రిమెంట్ యేమయాయో అరమయింది. తనలో రత్తి ఎంత నాటకం ఆడింది?

సాయంకాలం తనకు ఆమె నుండి ఫోన్ వచ్చింది. ముందే జాగ్రత్త పడివుండటం వలన తనకు ఆ ఫోన్ ఎక్కడినుండి వచ్చిందో తెలిసిపోయింది. తన ఇంటినుండే ఫోన్ వచ్చింది.

అవుట్ వావును ముందు ఆగాడు గోవిందు. “రత్తి!” అన్నాడు.

అవుట్ హావుస్ లో లెటు వెలిగింది. తలుపు తెరుచు కుంది. గోవిందు స్థిరమైన నిశ్చయం వచ్చినవాడిలాగా లోపలికి వెళ్ళి తలుపు గడియ పెట్టాడు. ఆమె అప్పటికే ప్రక్క గదిలోకి నడిచింది. ఆ గదిలో డ్రిమ్మర్ వెలుగు తోంది.

గోవిందు ఒక్క వురుకులో ఆమెను సమీపించాడు. వెనుక వాటుగా ఆమె గొంతు పట్టుకున్నాడు. ఆమె పట్టు

విడిపించుకుని స్విచ్ నొక్కింది. గదిలో ప్రకాశవంతమైన వెలుగు పరచుకుంది.

ఆమె విసురుగా వెనక్కి తిరిగింది. గోవిందు ఆమెను చూస్తూ ఆశ్చర్యపోయాడు.

“ఇందిరా!” అన్నాడు గోవిందు.

“ఏం ఆశ్చర్యంగా వుందా?” అంది ఇందిర.

“నువ్వు.... నువ్వు.... ఎప్పుడు వచ్చావు?”

“మొన్న రాత్రి.”

“అంశే?”

“సుంతర రామయ్య హత్య జరిగాక” ఆమె విచారంగా అంది.

“రాజమండ్రివరకూ ట్రెయిన్ లో వచ్చాను. రత్తి నా మనిషి. నామీద నువ్వు వెడలగ్రక్కే ద్వేషం గురించి ఎప్పటికప్పుడు నాకు తెలియపర్చుతూంది. అందుకే నీకు తెలియకుండా ప్రయాణమే వచ్చాను.”

“రత్తి....” అతడి గొంతు పొడారిపోయింది. “నువ్వు రాజమండ్రి నుంచి ఎలా వచ్చావు?”

“నూపర్ ఎక్స్ప్రెస్ బస్సులో.”

“సెగటివ్ ఫిలిం, ఫోటో ప్రింట్ లూ, అగ్రిమెంట్ యేం చేశావు?”

“వేలాది కాపీలు తీయించాను. నాకు అపకారం జరిగిన తక్షణం అవి అన్ని ఫోలీస్ స్టేషన్లకూ, అన్ని పత్రికా కార్యాలయాలకూ అందించే యేర్పాటు చేశాను....”

“రత్తి ద్వారానా?”

“అవును.”

తలుపుమీద టకటక చప్పుడయింది.

గోవిందు వులిక్కిపడ్డాడు.

“ఫరవాలేదు. నీ స్నేహితుడే! రమ్మని ఫోన్ చేసింది రత్తి.”

“ఎందుకు?”

“నువు ముందుగా నిర్ణయించుకున్నట్టుగా జనరల్ ఆస్పత్రిలో చేరలేదనీ, ఇందిరను హత్య చేస్తాంటే స్వయంగా చూడాలని వుబలాట పడుతున్నావనీ ఫోన్ చేసింది.”

గోవిందు అయోమయంగా చూచి తలుపు తెరిచాడు. ప్రతాపరావు లోపలకు వచ్చాడు. గదిలోవున్న ఇందిరను చూచి వులిక్కిపడ్డాడు. పొలమారినట్టుగా యిబ్బంది పడి తిరిగి గోవిందును చూశాడు. ప్రతాపరావుకు తడారి పోయింది.

ఇందిర మానంగా నడిచి పెరటిగుమ్మం తలుపు తెరిచింది. క్రయిమ్ బ్రాంచ్ ఇన్ స్పెక్టర్ కుమార్, డిటెక్టివ్ శిరీష్ లోపలకు వచ్చారు. ప్రతాపరావు చటుక్కున గుమ్మంలోకి వెనక్కి గెంతి తలుపు తెరిచాడు.

తలుపు అవతల క్రయిమ్ బ్రాంచ్ ఏజంట్లు వున్నాడు. అతడి రెండు చేతులలో పిస్తోళ్ళున్నాయి.

డిటెక్టివ్ శిరీష్ నవ్వి, “ప్రతాపరావూ! నీ ఆట కట్టింది. గోవిందుతో అతడి భార్యను చంపేటట్టు ఒప్పందంపడి మీ మామయ్యను చంపించావు. గోవిందు అంతటితో అగకుండా స్వరాజ్యాన్ని లేవ చేశాడు. టెలిఫోన్ నెట్టుమీద ప్రేలిముద్రలు దొరికాయి.

నీ స్నేహితుల జాబితా తయారుచేశాం. ఆరునరావు నిన్నూ, గోవిందునూ కలిపి నిన్న ఒక హోటల్ లోకి

వెళ్ళడం చూశాడు. గోవిందు షాపుమీద నిఘా వేశాం. లాడ్ సర్వీసింగ్ బాయ్ గోవిందును గుర్తుపట్టాడు. నీ వ్రేలిముద్రలు సేకరించాం. అయినా నా గార్డున లాడ్ లో దొరికిన వ్రేలిముద్రలు కావు. గోవిందు వ్రేలిముద్రలకోసం ప్రయత్నించాం. రత్తి మాకు పరిచయమయింది. ఇందిర వచ్చినట్టు చెప్పి ఆమెమీద జరుగుతున్న హత్యా ప్రయత్నం గురించి చెప్పింది” అన్నాడు.

గోవిందు తల వాలుకున్నాడు.

కుమార్ సంకెళ్ళు తీసి ప్రతాపరావుకూ, గోవిందుకూ కలిపి తగిలించాడు.

“థాంక్స్ టూ రత్తి అండ్ ఇందిరా!” అన్నాడు కుమార్.

●

*

●

ప్రతాపరావు సెల్ లో గోడకి చేరగిలపడి కూర్చున్నాడు. సెల్ లో అతడిప్రక్క గోవిందు పడుకొని వున్నాడు. ప్రతాపరావు ఒంటిన జెయిలు అధికారు లిచ్చిన బనీనూ, డ్రాయిరూ వున్నాయి. బనీనుమీద 74 అని నెంబర్ వుంది. గదిలో పదిహేను కాండ్లీల్ బల్బ్ వెలుగుతోంది.

ప్రతాపరావు నెంబర్ తడుముకుంటూ గోడవైపు చూశాడు.

గోడమీద రెండు బల్బులు పాకుతున్నాయి. రెండూ ఎదురెదురుగా పాకుతున్నాయి. వాటికి మధ్యగా కీటకిం వాలివుంది. రెండు బల్బులూ ఒడుపుగా ముందుకు వస్తున్నాయి. తూచి తూచి అడుగులు వేస్తున్నాయి. కీటకాన్ని సమీపించాయి.

రెండూ ఒకేసారి నాలుకలు విసిరాయి.

కీటకం ఎగిరిపోయింది. బల్లల జీగురు నాలుకలు ఒక దాని తొకటి అంటుకున్నాయి. నాలుకలు లాక్కోబోయాయి. కింద దబ్బున పడ్డాయి.

ప్రతాపరావు కళ్ళు మూసుకున్నాడు. “జీవిత కాలం తమ యిద్దరూ ఈ బల్లలను మామూ చావాలి!” గొణుక్కున్నాడు.

—:అ యి పో యి 0 ది:—